



દાદા ભગવંત'ની એવી નામના

‘દાદા ભગવંત’ની એવી નામના,
એ તો ડૂબ્યાં તરાવે વહાણ,
હો ‘અંબાલાલ’ તે આભનો ચાંદલો.

એની આંખોમાં અમૃત પ્રેમનાં,
એની નિત્યે કરાવે લહાણ,
હો એના “જ્ઞાની” તે ચંદાની ચાંદની. ---‘દાદા...

આત્મ-શુદ્ધાત્માની વાતમાં,
એ તો અવનિમાં મોક્ષ બતાવે રે;
વ્યવહાર ને નિશ્ચયની નાવમાં,
થઈને સુકાની અમને તરાવે રે.

સંસારી છતાં સાધુ સોહામણા,
વાણી-વર્તન શાસ્તર-પરમાણ,
હો ‘અંબાલાલ’ તે આભનો ચાંદલો.

પ્રગટ વડલો ઘેધૂર શો ‘જ્ઞાન’નો,
શુદ્ધ જ્ઞાન-છાયા ત્યાં પમાય રે;
એની વહેતી સરવાણી ઉપદેશની,
ખોબે પીતાં ન કોઈ ધરાય રે.

સહુના ઉદ્ધારે જીવન દયામણાં,
સંગમેશ્વર ‘નિર્માણી’ પરમાણ,
હો ‘અંબાલાલ’ તે આભનો ચાંદલો. ---‘દાદા...

